

**महाराष्ट्र शासन**  
**सामाजिक न्याय व विशेष सहाय्य विभाग**  
**शासन निर्णय क्रमांक: रआयो-२०१३/प्र.क्र.१२४/बांधकामे,**  
हुतात्मा राजगुरु चौक, मंत्रालय, मुंबई-४०००३२.  
दिनांक :- २५ फेब्रुवारी, २०१४

**वाचा -**

- १) शासन निर्णय सामाजिक न्याय व विशेष सहाय्य विभाग क्र.बीसीएच-२००८/  
प्र.क्र.१५९/मावक-२, दि. १५/११/२००८ व दि. ०९/०३/२०१०
- २) आयुक्त, समाजकल्याण, पुणे यांचे जा.क्र. सकआ/मावक/रआयो/प्रसिध्दी/२०१३-१४/का-  
१२/७२१, दि.२० सप्टेंबर, २०१३.

**प्रस्तावना -**

अनुसूचित जाती व नवबौध्द घटकांसाठी त्यांचे राहणीमान उचंवावे व त्यांच्या निवाऱ्याचा प्रश्न सुटावा म्हणून ग्रामीण व शहरी भागामध्ये त्यांच्या स्वतःच्या जागेवर अथवा कच्च्या घराच्या ठिकाणी पक्के घर बांधून देण्याचा शासनाने निर्णय घेतला असून त्याबाबतचा शासन निर्णय दि. १५/११/२००८ अन्वये निर्गमित केला आहे. सदर योजनेची प्रत्यक्ष अंमलबजावणी दि. ०९ मार्च, २०१० च्या शासन निर्णयान्वये सुरु करण्यात आलेली आहे. त्यानुसार घरकुल योजनेचे काम शासनाच्या विविध यंत्रणे मार्फत सुरु आहे. सदर योजनेची प्रभावीपणे अंमलबजावणी व्हावी तसेच त्या योजनेची तळागाळातील अनुसूचित जाती व नवबौध्द व्यक्तींना माहिती मिळावी. या उद्देशाने तसेच आयुक्त, समाजकल्याण पुणे यांनी सादर केलेला प्रस्ताव विचारात घेऊन सदर योजनेची प्रसिध्दी देण्याची बाब शासनाच्या विचाराधिन होती.

**शासन निर्णय -**

अनुसूचित जाती व नवबौध्द घटकांसाठी त्यांचे राहणीमान उचंवावे व त्यांच्या निवाऱ्याचा प्रश्न सुटावा म्हणून ग्रामीण व शहरी भागामध्ये त्यांच्या स्वतःच्या जागेवर अथवा कच्च्या घराच्या ठिकाणी पक्के घर बांधून देण्याचा शासनाने निर्णय घेतला असून त्याबाबतचा शासन निर्णय दि. १५/११/२००८ अन्वये निर्गमित केला आहे. सदर योजनेची प्रत्यक्ष अंमलबजावणी दि. ०९ मार्च, २०१० च्या शासन निर्णयान्वये सुरु करण्यात आलेली आहे. त्यानुसार घरकुल योजनेचे काम शासनाच्या विविध यंत्रणे मार्फत सुरु आहे. सदर योजनेची प्रभावीपणे अंमलबजावणी व्हावी तसेच त्या योजनेची तळागाळातील व्यक्तीपर्यंत माहिती मिळावी. या उद्देशाने राष्ट्रीय लघु उद्योग निगम लि. यांचा यासंदर्भातील दर करार क्रमांक : NSIC/M/TM/१३० (३)/१३-१४ दि. २०/०१/२०१४ नुसार Paper Folder, Size ११ X२४, Paper १३० GSM Art Paper, ४ Col. Printing, Binding, (२ Fold) यासाठी प्रत्येक फोल्डर रु. १६/- याप्रमाणे एकूण १२.०० लक्ष इतक्या प्रतीसाठी रु. १, ९२, ००, ०००/- (अक्षरी रुपये एक कोटी ब्याण्णव लक्ष फक्त) इतक्या रक्कमेच्या पेपर फोल्डरचा पुरवठा करण्यास याद्वारे शासन मान्यता देण्यात येत आहे.

२. आयुक्त, समाजकल्याण, पुणे यांनी याबाबतच्या अटी व शर्ती निश्चित करून सदर पेपर फोल्डरचे वाटप महानगरपालिका, नगरपरिषदा/नगरपालिका तसेच गावपातळीवर कश्याप्रकारे करण्यात यावा

याबाबतचा निर्णय त्यांच्या स्तरावर घ्यावा व सदर पेपर फोल्डर मार्फत सदर योजनेची प्रसिध्दी परिणामकारित्या कशी होईल याबाबत कार्यवाही करावी.

आयुक्त, समाजकल्याण पुणे यांनी सदर योजनेची प्रसिध्दी ज्या फोल्डरमार्फत देण्यात येणार आहे त्यामध्ये रमाई आवास योजनेशी संबंधित जो मजकूर प्रसिध्द करावयाचा आहे त्याबाबतचा निर्णय आपल्या स्तरावर घेण्यात यावा.

३. लघु उद्योग निगम लि. मुंबई यांचा दरकरार क्रमांक : NSIC/M/TM/१३० (३)/१३-१४ दि. २०/०१/२०१४ अन्वये केलेल्या दरकरारातील अटी व शर्तीचे पालन करण्यात यावे.

४. शासन निर्णय सामाजिक न्याय व विशेष सहाय्य विभाग क्रमांक: बीसीएच-२००९/प्र.क्र. १५९/मावक-२, दि. ०९ मार्च, २०१० मधील शासन निर्णयातील अनुक्रमांक ११ मधील रमाई आवास (घरकुल) योजनेचे सर्वेक्षण करणे यासाठी राखून ठेवण्यात आलेल्या ५ % निधीतून खर्च करण्यात यावा.

५. आयुक्त, समाजकल्याण पुणे यांनी राष्ट्रीय लघुउद्योग निगम लिमिटेड या संस्थेशी याबाबत विहित नमुन्यात करारनामा करावा. व त्यामधील अटी-शर्तीनुसार कार्यादेश द्यावेत. तसेच वित्तीय अधिकार नियम व कोषागार नियम यामधील तरतुदीनुसार देयके पारित करण्याची कार्यवाही करण्यात यावी.

६. आयुक्त, समाजकल्याण, पुणे यांना आहरण व संवितरण अधिकारी तसेच नियंत्रक अधिकारी म्हणून घोषित करण्यात येत आहे.

७. यावर होणारा खर्च लेखाशिर्ष “मागणी क्र. एन-२, २२१६, गृहनिर्माण, ८०० इतर खर्च, (००) (००) (०१) अनुसूचित जाती व नवबौध्द लोकांसाठी घरकुल योजना (नागरी) (विघयो), ३३ अर्थसहाय्य (२२१६ २५३९) (नागरी) व (२२१६ २५४८) (ग्रामीण) (विघयो)” या लेखाशिर्षाखाली खर्ची घालून त्या खाली केलेल्या सन २०१३-१४ या वित्तीय वर्षातील मंजूर अनुदानातून भागविण्यात यावा.

८. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१४०४२८१४२०३७१७२२ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( शिवाजी चौरे )

कार्यासन अधिकारी, महाराष्ट्र शासन

प्रति,

१. मा.राज्यपाल यांचे सचिव, महाराष्ट्र राज्य, मुंबई.

२. मा.मुख्यमंत्री यांचे सचिव, मंत्रालय, मुंबई.
३. मा.उपमुख्यमंत्री यांचे सचिव, मंत्रालय, मुंबई.
४. मा.मुख्य सचिव, महाराष्ट्र राज्य, मंत्रालय, मुंबई.
५. मा. प्रधान सचिव, ग्राम विकास विभाग, मंत्रालय, मुंबई.
६. मा. प्रधान सचिव, नगर विकास विभाग, मंत्रालय, मुंबई.
७. आयुक्त, समाजकल्याण, महाराष्ट्र राज्य, पुणे.
८. सर्व जिल्हाधिकारी.
९. सर्व मुख्य कार्यकारी अधिकारी, जिल्हा परिषद.
१०. प्रकल्प संचालक, जिल्हा ग्रामीण विकास यंत्रणा, पुणे.
११. सर्व प्रादेशिक उपायुक्त, समाजकल्याण विभाग.
१२. सर्व सहाय्यक आयुक्त, समाजकल्याण.
१३. सर्व जिल्हा समाजकल्याण अधिकारी, जिल्हा परिषद.
१४. महालेखापाल १/२ (लेखा व अनुज्ञेयता) (लेखापरीक्षा) महाराष्ट्र राज्य, मुंबई/नागपूर.
१५. संचालक, लेखा व कोषागारे, मुंबई
१६. जिल्हा कोषागार अधिकारी, पुणे
१७. शाखा प्रबंधक, राष्ट्रीय लघु उद्योग निगम लि. प्रेस्टिज चेंबर्स, पहिला मजला, कल्याण स्ट्रीट, मस्जिद पुर्व, मुंबई-०९.
१८. निवडनस्ती.